




# कटहरी गाउँपालिका

गाउँ सभामा प्रस्तुत

आ.व. २०८०/८१

को

बार्षिक नीति तथा कार्यक्रम



कटहरी गाउँपालिका गाउँकार्यपालिकाको कार्यालय

कटहरी, मोरङ

कोशी प्रदेश, नेपाल

२०८० असार ०७ गते, विहिवार

## हार्दिक अभिवादन

प्रमुख अथिति ज्यू, विशेष अथितिज्यूहरु, उपाध्यक्ष ज्यू, प्रमुख प्रशासकीय अधिकृत ज्यू, वडाअध्यक्ष ज्यूहरु, कार्यपालिका सदस्य ज्यूहरु, गाउँसभा सदस्यज्यूहरु, गाउँकार्यपालिकाको कार्यालयका विषयगत शाखा प्रमुखज्यूहरु, उपस्थित सम्पूर्ण कर्मचारी, पत्रकार, सुरक्षाकर्मीज्यूहरु,

यस गरिमामय सभामा आज मिति २०८०।०३।०७ गते गाउँपालिकाको दोस्रो कार्यकालको तेश्रो गाउँसभा अधिवेशनमा कटहरी गाउँपालिकाको आर्थिक वर्ष ०८०/०८१ को वार्षिक नीति तथा कार्यक्रम पेश गर्न पाउँदा मैले आफुलाई गौरवान्वित महशुस गरेको छु । वार्षिक नीति तथा कार्यक्रम तर्जुमाका क्रममा गाउँपालिकालाई विभिन्न सुभावा प्रदान गर्नुहुने सम्पूर्ण कटहरीबासी आमा,बुवा,दाजुभाई तथा दिदिबहिनी लगायत विभिन्न राजनीतिक दलका प्रमुख तथा प्रतिनिधिहरु,समाजसेवी,बुद्धिजिविहरुलाई हार्दिक आभार सहित हामी सबैको तर्फबाट धन्यवाद व्यक्त गर्दछु । यस अवसरमा नेपालको प्रजातान्त्रिक आन्दोलन, राजनितिक अग्रगमन र लोकतन्त्रको सवलिकरणका क्रममा भएका ऐतिहासिक आन्दोलनहरुमा आफ्नो जिवन उत्सर्ग गर्नुहुने सम्पूर्ण ज्ञात अज्ञात शहिदहरु प्रति भावपूर्ण श्रधदान्जली अर्पण गर्दछु ।

सुन्दर, समुन्नत र समृद्ध कटहरी गाउँपालिका निर्माण गर्ने हाम्रो संकल्प,समस्त कटहरी बासीको समृद्धिको चाहाना र हामीले निर्वाचनका क्रममा हाम्रा मतदाताहरु प्रति अभिव्यक्त गरेका प्रतिज्ञाहरु पुरागर्ने दिशामा हामीले आगामी आ.व.०८०/०८१ को नीति तथा कार्यक्रमलाई अभिमुख गरेका छौ । यसका लागि दिगो विकासको राष्ट्रिय लक्ष्यहरुको स्थानियकरण गर्दै गुणस्तरीय पूर्वाधार निर्माण सहित स्थानीय श्रोत र साधनको पहिचान र परिचालन गरी समावेशी,जलवायू उत्थानशील तथा दिगो स्थानीय आर्थिक विकास मार्फत समृद्ध कटहरी गाउँपालिका र सुखी कटहरी बासीको लक्ष्य हासिल गर्न सार्वजनिक,निजीक्षेत्र र समुदायको साभेदारीमा विकास गरिनेछ ।

कटहरी गाउँपालिकालाई उत्कृष्ट गन्तव्यको रुपमा स्थापित गर्ने,नमूना गाउँपालिकाको रुपमा विकास गर्ने,भूमिहिन सुकुम्बासीहरुको बैज्ञानिक व्यवस्थापन गर्ने,स्वच्छ,सफा र सुन्दर गाउँपालिकाको पहिचान कायम राख्ने र योजनाबद्ध शहरीकरण तथा वस्ति विकासलाई यस नीति तथा कार्यक्रमले प्रमुख प्राथमिकताको रुपमा लिइएको छ ।

गाउँपालिका भित्रका सबै वडाहरुमा वडा भेलाको आयोजना गरी राय सल्लाह सुभावा सहमति आदिका आधारमा वडाहरुको सन्तुलित विकासलाई मध्यनजर राखी योजनाहरु छनौट भई आए अनुसार सबै योजनाहरुलाई सिमित श्रोत र साधनको वावजुद सबै योजनाहरुलाई सम्बोधन गर्न नसकिए पनि अधिकाँश योजनाहरुमा बजेट विनियोजन गरिने छ । गाउँपालिकाको बजेट, नीति तथा कार्यक्रम तयार गर्दा राज्यका निर्देशक सिद्धान्त, नीतिहरु, राष्ट्रिय योजना आयोगको मार्गदर्शन, नेपाल सरकारको आदेश, अर्थ मन्त्रालयको मार्ग निर्देशन, नेपाल सरकारले प्रकाशनमा ल्याएको पन्ध्रौ योजना, दिगो विकासको लक्ष्य, क्षेत्रगत र राष्ट्रिय नीतिहरु आवधिक पञ्चवर्षीय योजना, यस गाउँपालिकाको विगतका गाउँ परिषद, गाउँपालिकाको विकास सम्बन्धि अवधारणाहरु कटहरी गाउँपालिका भित्रका बुद्धिजीवीहरु, समाजसेवीहरु,उद्योग व्यवसायी, राजनीतिक दलका प्रमुख तथा प्रतिनिधिहरुको सल्लाह, सुभावा आदिका आधारमा यो नीति तथा कार्यक्रमको तय गरिएको छ । यो बजेट,

नीति तथा कार्यक्रमले राज्य तथा यस गाउँपालिकाले लिएको उद्देश्य पुरा गर्नेछ, भन्ने हामीले पुरा विश्वास लिएका छौं ।

गाउँपालिकामा विकासका पूर्वाधारहरू खडा गरी व्यवस्थित योजनाहरू सुरु भइसकेको अवस्था छ । यातायात, संचार, खानेपानी, स्वास्थ्य शिक्षा तथा बजारीकरणको व्यवस्थापन क्रमिक रूपमा हुँदै गइरहेको मा यसलाई अभि सुधार र समृद्धि तर्फ लैजानुपर्ने आवश्यकता छ । यस गाउँपालिकाका जनप्रतिनिधिहरूले गाउँपालिकालाई प्राप्त अधिकारको उचित प्रयोग गरी गाउँपालिकालाई समृद्ध कटहरी बनाउन सक्रिय हुनु पर्ने देखिन्छ । यसको निम्ती सबै राजनीतिक दल, बुद्धिजीवी समाजसेवी राष्ट्रसेवक कर्मचारीहरूसंग सहयोगको अपेक्षा गरिएको छ ।

कटहरी गाउँपालिकाको आर्थिक, सामाजिक, सांस्कृतिक, ऐतिहासिक, धार्मिक तथा पर्यटकीय, अवस्थालाई अगाडि राखी यसको मार्गचित्र कोर्नु पर्ने देखिन्छ । यस कटहरी गाउँपालिकाको स्थानीय स्रोत र साधनको अधिकतम उपयोग गरी रोजगारीका अवसरहरू सृजना गर्दै गरिबी घटाउने र जनताको जिवनस्तरमा सुधार ल्याउनुपर्ने देखिन्छ । वृद्धो वेरोजगारीको अन्त्य तथा वैदेशिक रोजगारको न्यूनीकरणका निमित्त पनि सीपमूलक तालिमको व्यवस्था गर्नुपर्ने र वेरोजगारी तथा वैदेशिक पलायनलाई रोक्नु पर्ने भएको छ । अब यो जिम्मेवारी पुरा गर्न हामी सबै दृढ संकल्पित हुनुपर्ने बेला आएको छ ।

गाउँपालिकाको आर्थिक विकासका निमित्त कृषि उत्पादनमा वृद्धि गर्नु पर्ने, पशुजन्य व्यवसाय, लघु उद्योगको प्रवर्द्धन, स्थानीय सीप र साधनवाट संचालित परम्परागत व्यवसायको संरक्षण र विविधिकरण, सहकारी नियमन र उचित व्यवस्थापन, योजनावद्ध विकास, आधारभूत पूर्वाधारको विकास तथा आम समुदायलाई परिचालन गर्न सकेमा मात्र परिवर्तनमुखी एवं परिणाममुखी विकास सम्भव हुने देखिन्छ । उत्पादनशील क्षेत्रमा लगानी गर्नुपर्ने र विकासको प्रक्रियामा सबैको सहभागिताको आवश्यकता देखिन्छ । यी सबै चुनौतीहरू र सम्भावनाहरूको बुद्धिमत्तापूर्ण ढंगवाट समाधान र उपयोग गर्न सरकार, गैरसरकारी संघ सस्था, नीजि क्षेत्र एवं स्थानीय समुदायको अग्रसरता, सहयोग, समन्वय, सहभागिता सहमति र समझदारीको आवश्यकता देखिन्छ । आवश्यकता बमोजिम अर्भै प्रदेश तथा केन्द्रका कानूनहरू वनी नसकेको अवस्थाले काम गर्न असहज भएतापनि केन्द्र तथा प्रदेश समेतसंग समन्वय गरी काम गर्नु पर्ने अवस्था छ । यस अवस्थामा सामाजिक न्यायमा आधारित विकासका निमित्त जुट्न सबै उद्यमी, व्यवसायी, नागरिक समाज, राजनीतिक दलका प्रमुख तथा पदाधिकारीहरू, सरकारी तथा गैरसरकारी निकायहरू, स्थानीय संघसंस्थाहरू एवं गाउँपालिकावासीहरूमा हार्दिक अनुरोध गर्दछु । यसका निमित्त वृहत गुरुयोजना तयार गरी व्यवस्थित र योजनावद्ध अल्पकालिन क्षेत्रगत र दीर्घकालिन योजनाहरू निर्माण गरी साभेदारहरूको खोजी गरी विकास निर्माणको काममा अगाडि बढ्न सबैमा अपिल गर्दछु ।

**अब म चालु आ.व.०७९/८० को हालसम्मको प्रमुख उपलब्धीहरूको सक्षिप्त विवरण पेश गर्न चाहान्छु ।**

**क. कृषि विकास तर्फ**

१. सत प्रतिशत अनुदानमा तरकारी मिनिक्किट वितरण सम्पन्न
२. च्याउको स्पान वितरण कार्यक्रम सम्पन्न

३. ५० प्रतिशत अनुदानमा गहुँ र मकैको विउ वितरण कार्यक्रम सम्पन्न
४. किसानहरुलाई विषादी न्यूनीकरण सम्बन्धी गोष्ठी सम्पन्न
५. वडा नं. १ मा तोरी पकेट विकास कार्यक्रम सम्पन्न

#### ख. पशु विकास तर्फ

१. निःशुल्क कृतिम गर्भाधान कार्यक्रम प्रभावकारी रूपमा सञ्चालनमा रहेको
२. माछापालक कृषकहरुलाई माछाको भुरा वितरण सम्पन्न गरिएको ।
३. बंगुरको व्यवसायीक फर्म प्रर्वधन कार्यक्रम र बाखाको गोठ सुधार कार्यक्रम सम्पन्न गरिएको ।
४. पशु पालक कृषकहरुलाई हिउँदे घाँस बर्खे घाँस,बहुवर्षे घाँसको बेर्ना वितरण सम्पन्न
५. माछापालक कृषकहरुका लागि डियो मिटर, पि एच मिटर र सच्ची डिक्स खरिद तथा वितरण कार्यक्रम सम्पन्न
६. पशुपंक्षि विकास शाखामा पशु प्रयोगशाला सञ्चालन गरिएको
७. किसानहरुलाई व्यवसायीक बाखा बंगुर र मत्स्य पालन कार्यक्रम सम्पन्न गरिएको
८. पशुमा लाग्ने भ्यागुते, चरचरे,खोरेत,स्वाइन फिवर र पि पि आर रोग विरुद्धको खोप कार्यक्रम सञ्चालन गरिएको ।

#### ग. उद्योग वाणिज्य तथा रोजगार

१. प्रधानमन्त्री रोजगार कार्यक्रम मार्फत सुचिकृत १०० जना बेरोजगारहरुलाई १०० दिन रोजगार प्रदान गरिएको ।
२. बेरोजगार युवाहरुलाई टेयाक्टर ड्राइभिङ्ग प्रदान गरिएको ।
३. इन्सयोर परियोजना अन्तर्गत वृत्ति मार्ग निर्देशन तथा रोजगार मेला कार्यक्रम सम्पन्न गरिएको ।
४. २० जना युवाहरुलाई विल्डिङ इलेक्ट्रिसियन विषयको कार्यगत अभ्यास सहितको १० महिने सिप मुलक तालिम शुरु भएको ।
५. वैदेशिक रोजगारीबाट फर्केका युवाहरुको तथ्याङ्क संकलन तथा अध्यावधिक गरिएको । विद्यालयहरुमा वृत्ति मार्ग निर्देशन कार्यक्रम संचालन गरिएको ।

#### घ. शिक्षा

१. जनप्रिय मा वि को अधुरो चार कोठे भवन निर्माण सम्पन्न गर्न ठेक्का प्रकृया मार्फत कार्य सम्पन्न भएको ।
२. राष्ट्रपति शैक्षिक सुधार कार्यक्रम, प्रदेश सरकार र गाउँपालिकाको संयुक्त लगानीमा जनता मा वि मा ४ कोठे भवन ठेक्का प्रकृया मार्फत असार मसान्त सम्म कार्य सम्पन्न हुनेगरी निर्माण कार्य भइरहेको ।
३. श्री आ. वि. खयरवनाको भौतिक पूर्वाधार निर्माणको कार्य सम्पन्न भएको ।
४. प्रजातन्त्र मा वि को भौतिक पूर्वाधार सुधार र फर्निचर व्यवस्थाको कार्य सम्पन्न गरिएको

५. भगवती आ वि कटहरी ४ मा २ कोठे विद्यालय भवन निर्माण कार्य असार मसान्त भित्र सम्पन्न हुनेगरी भइरहेको ।
६. सम्पूर्ण बालविकास केन्द्रका कक्षाकोठाहरूमा कार्पेट विछ्याउने कार्य सम्पन्न गरिएको ।
७. कक्षा ३, ५, ८ र १० को स्तरमापन परिक्षा लिने कार्य सम्पन्न गरिएको ।
८. शिक्षा नियमावलीको ९३ (२) बमोजिम प्रध्यानध्यापक छनौट गर्न प्रध्यानध्यापक छनौट सम्बन्धी कार्यविधि २०७९ तर्जुमा गरी कार्यान्वयनमा ल्याइएको । हालसम्म ४ वटा सम्पन्न भई ३ वटा विद्यालयमा प्र. अ.छनौट प्रकृत्यामा रहेको ।
९. बालविकास केन्द्रका स.का. र विद्यालयका शिक्षकहरूको दरवन्दी मिलान सम्बन्धि कार्यविधि तर्जुमा गरी दरवन्दी मिलानको कार्य यसै आ. व. भित्र सम्पन्न गर्ने गरी कार्य प्रारम्भ गरिएको ।
१०. विद्यालयहरूको शैक्षिक गुणस्तर सुधारका लागि निरन्तर अनुगमन गर्न वडा समितिलाई समेत अधिकार प्रत्योजन गरिएको ।
११. विद्यालयहरूको शैक्षिक गुणस्तर सुधारका लागि नौ वटा विद्यालयहरूमा ई-हाजिरी जडान गरी सकिएको र बाँकी विद्यालयहरूमा समेत आगामी आ.व.मा जडान गरिने ।
१२. सबै विद्यालयहरूको सबै कक्षा कोठाहरूमा सिलिड फेन जडान गर्ने कार्य सम्पन्न गरिएको ।

#### ड. स्वास्थ्य

१. कटहरी र थलाहा बर्थिङ्ग सेन्टरमा यसै आ. व. देखि ल्याव सेवा सन्चालनमा ल्याइएको ।
२. सुत्केरी गराउन आउने गर्भवति महिलाहरूलाई बर्थिङ्ग सेन्टरसम्म आउनको लागि निशुल्क एम्बुलेन्सको व्यवस्था गरिएको ।
३. गरिव तथा विपन्न घर परिवारलाई स्वास्थ्य विमा कार्यक्रममा प्रत्येक परिवारलाई २५०० अनुदान दिइ स्वास्थ्य विमामा आवद्ध गर्ने कार्य प्रारम्भ गरिएको हालसम्म ३०० भन्दा बढी घर परिवार सूचिकृत गरी स्वास्थ्य विमा गर्ने कार्य भइरहेको ।
४. आधारभूत स्वास्थ्य केन्द्र कटहरी ४ को भवन निर्माण आ व २०८०/८१ को असार मसान्त सम्ममा सम्पन्न गर्ने गरी ठेक्का प्रकृत्या मार्फत निर्माण कार्य भइरहेको ।
५. थलाहा बर्थिङ्ग सेन्टरमा नर्सिङ्ग क्वार्टर निर्माण गर्ने कार्य ठेक्का सम्झौता भई असार मसान्त भित्र कार्य सम्पन्न हुनेगरी निर्माण कार्य भइरहेको ।
६. कटहरी स्वास्थ्य चौकीको माथिल्लो तलामा सभाहल निर्माण कार्य ठेक्का सम्झौता भई कार्य भइरहेको ।
७. महिला स्वास्थ्य स्वयं सेविकालाई प्रोत्साहन स्वरूप मासिक २००० का दरले प्रोत्साहन प्रदान गरिएको साथै साइकल वितरण गर्ने कार्य सम्पन्न भएको ।
८. ग्रामिण अल्ट्रा साउन्ड कार्यक्रम सन्चालन गरिएको ।
९. कटहरी गा पा वडा नं. ६ मा सर्पदंश उपचार केन्द्रको निर्माण कार्य सम्पन्न भएको साथै आगामी आ.व.देखि सन्चालन गर्ने तयारी भैरहेको ।
१०. १५ शैयाको अस्पताल निर्माणको लागि कटहरी वडा नं. ६ मा निशुल्क जग्गा प्राप्तीको प्रकृत्या अगाडी बढाइएको ।

**च. पूर्वाधार विकास तर्फ:-**

१. कटहरी रिडरोड कटहरी-२ खण्ड स्तरोन्नती कार्य गरिएको ।
२. कटहरी १ र २ का विभिन्न स्थानमा सिंघियाखोला तटबन्धन कार्य गरिएको ।
३. वडा नं.१ वडा कार्यालय भवन यहि असार मसान्त भित्र निर्माण सम्पन्न हुनेगरी निर्माण कार्य भईरहेको ।
४. सडक बोर्ड नेपाल सँगको साझेदारीमा बुधहाटदेखि मिलनचोक जाने सडक मर्मत कार्य सम्पन्न हुने चरणमा रहेको ।
५. तराई-मधेश समृद्धि कार्यक्रमसँगको लागत साझेदारीमा (सडक स्तरोन्नती, नदि तटबन्धन सामूदायिक भवन)१५ वटा योजनाहरु कार्य सम्पन्न हुने अन्तिम चरणमा रहेको ।
६. वडा नं.३ को रेडक्रस भवनको निर्माण सम्पन्न भई सन्चालनमा ल्याइएको ।
७. वडा नं. ५ वडा कार्यालय भवन निर्माण कार्य सम्पन्न भएको ।
८. कटहरी वडा नं ४ मा जुडी बालविकास केन्द्र निर्माणका लागि ठेक्का सम्झौता भई कार्य सम्पन्न हुने अन्तिम चरणमा रहेको ।

**छ. संस्थागत विकास सेवा प्रवाह र सुशासन**

१. चालु आ व २०७९/८० मा ९४ प्रतिशत वेरुजु फछ्यौट गरिएको ।
२. सेवा प्रवाहलाई छिटो छरितो बनाउनका लागि अन लाईन मा आधारित सेवा प्रवाह दिने कार्य गरिएको (योजना,राजश्व,लेखा,स्टोर,न्यायिक समिति निवेदन दर्ता लगायत,आदि )
- ३.बजार क्षेत्रको सुरक्षा व्यवस्थापनलाई चुस्त बनाउनका लागि बुधहाट सींघीया खोलादेखी नयाँ बजार क्षेत्र (हुलाकी राजमार्गको खण्ड) सम्म सि सि क्यामरा जडान गरिएको ।
४. कटहरी गा पा को प्रथम आवधिक योजनाको तर्जुमा कार्य सम्पन्न भई स्वीकृतीका लागि यसै गाउँसभामा पेश गर्ने कार्यसूची रहेको ।
५. प्रहरी चौकी कटहरी यसै वर्ष स्थापना गरी संचालन गरिएको ।
६. सूचनाको हक सम्बन्धी ऐनले निर्दिष्ट गरे बमोजिम प्रत्येक ३/३ महिनामा गाउँपालिकाको प्रगति समेटिएको स्वत प्रकाशन गर्ने गरिएको ।
७. कटहरी १ मा रहेको तरकारी तथा फलफुल थोक बजार संचालनका लागि प्रदेश सरकार सँग पहल र समन्वय भइरहेको तथा हाल बुधहाटमा सन्चालन भईरहेको साप्ताहिक हाटबजारलाई स्थानान्तरण गरी २०८० श्रावण १ गते देखि कटहरी-१ मा रहेको तरकारी तथा फलफुल थोक बजारमा सन्चालन गर्ने गरी तयारी गरिएको ।
८. राष्ट्रिय गौरवको आयोजनाको रुपमा रहेको वथनाहा कटहरी रेल्वे निर्माण कार्य अवरुद्ध भएकोमा निर्माण सूचारु गर्न सरोकारवाला पक्षहरूसँग पहल र समन्वय गरीएको ।
९. कटहरी गा पा वडा नं. १,२,३, र ४ मा साप्ताहिक रुपमा फोहोर संकलन गरी व्यवस्थापन गर्ने कार्य मिति २०७९ फाल्गुन १ गतेबाट प्रारम्भ गरी हालसम्म सन्चालन भइरहेको ।

अब, म यस गाउँपालिकाको आगामी आ.व. २०८०/८१ को नीति तथा कार्यक्रम प्रस्तुत गर्न अनुमति चाहान्छु । नीति तथा कार्यक्रम प्रस्तुत गर्नुपूर्व कटहरी गाउँपालिकाले लिने दीर्घकालिन सोच (Vision), लक्ष्य (Goal), उद्देश्य (Objective) र अपेक्षित उपलब्धीको बारेमा छोटो भनाइ प्रस्तुत गर्दछु ।

**सोच:**

**“शिक्षा, कृषि, उद्योग र पूर्वाधार, समृद्ध कटहरीको मूल आधार”**

**कटहरी गाउँपालिकाको लक्ष्य**

उपलब्ध स्रोतसाधनहरु तथा प्रविधीको अधिकतम सदुपयोग गरी नागरिक तथा विकास साभेदारहरुसँग सहकार्य गरेर शिक्षा, कृषि, उद्योग र पूर्वाधार सहितको समावेशी समाज निर्माण गरी समृद्ध र नमूना गाउँपालिकाको रूपमा रूपान्तरण गर्ने ।

**कटहरी गाउँपालिकाको उद्देश्य**

मुख्य उद्देश्य: उत्पादनशील रोजगारी उन्मुख र न्यायपूर्ण वितरण सहितको उच्च आर्थिक वृद्धिदर, द्रुतगतिमा गरिवी न्युनीकरण गर्दै आर्थिक र सामाजिक रूपान्तरण गर्ने ।

**विशिष्ट उद्देश्यहरु:**

- दिगो विकास लक्ष्य र निर्धारित सूचकहरु हासिल गर्ने ।
- शिक्षा, स्वास्थ्य लगायत आधारभूत सेवा तथा संरचनाहरुमा सबैको पहुँचको सुनिश्चितता गर्ने ।
- समावेशी विकास प्रवर्द्धन सहित असमानता न्युनीकरण गरी विकासमा सबैको अपनत्व सुनिश्चित गर्ने ।
- कृषि उत्पाकदत्व वृद्धि तथा उद्यम विकास गरी द्रुत आयआर्जनका अवसरहरु सिर्जना गरेर उच्च आर्थिक वृद्धिदर प्राप्त गर्ने ।
- सुशासन तथा गाउँपालिकावासीहरुलाई सामाजिक न्यायको प्रत्याभूति गराइने ।
- प्रविधी विकास तथा विस्तार गर्ने
- मावन अधिकार संरक्षण, दण्डहिनताको अन्त्य सहितको सामाजिक सुरक्षालाई सुनिश्चित गर्ने ।

**विकासका प्राथमिकताका क्षेत्रहरु**

गाउँपालिकाको समग्र विकासको लागि बहुआयमिक विकासका क्षेत्रहरुलाई सम्बोधन गर्नु अपरिहार्य आवश्यकता हो । यसरी विकासका कृयाकलापहरुलाई सञ्चालन गर्दा विकासका लागि गरिने क्षेत्र तथा कृयाकलापहरुको सहि प्राथमिकताले समयमा नै अपेक्षित परिणाम ल्याउदछ । विकासका सहि प्राथमिकताले लगानीको सहि प्रतिफल प्राप्त गराउँदछ । कटहरी गाउँपालिकाको सन्दर्भमा गाउँपालिकामा सुशासन प्रत्याभूति मार्फत दक्ष जनशक्तिको विकास गरी आगामि पाँच वर्ष भित्र हामीले निर्दिष्ट गरेको दूरदृष्टिले दिशा निर्देश गरेको मार्गमा विकासका कृयाकलापहरुलाई कार्यान्वयन गरी निर्दिष्ट लक्ष्य प्राप्त गर्न जनसहभागीतामा आधारित दिगो र द्रुत विकासको लागि निम्नानुसारको प्राथमिकतामा आधारित नीति तथा कार्यक्रमहरु तर्जुमा र कार्यान्वयन गर्दै लगिनेछ ।

१. गुणस्तरीय तथा प्राविधिक शिक्षा
२. स्वास्थ्य, सरसफाई, पोषण तथा खाद्य सुरक्षा
३. कृषिको आधुनिकीकरण तथा व्यवसायिकरण
४. यातायात व्यवस्थापन तथा सडक सञ्जाल स्तरोन्नतीकरण
५. आन्तरिक राजश्व वृद्धि तथा वित्तीय सुशासन
६. पर्यटन प्रवर्द्धन र विकास
७. रोजगारीको सिर्जना र गरिबी न्यूनीकरण
८. सूचना, प्रविधि तथा सञ्चार
९. भु-उपयोग तथा भूमि व्यवस्थापन
१०. समावेशीकरण तथा समावेशी विकास
११. उद्यमसिलताको विकास

**आर्थिक बर्ष २०८०/०८१ को लागि निम्न अनुसारको नीति कार्यक्रम पेश गर्दछु ।**

१. विद्यालयहरू प्रविधिमैत्री बनाइनेछन् र समावेशी शिक्षा सहितको समावेशी विद्यालयमा रूपान्तरित गरिनेछन् ।
२. विद्यालयहरूमा पूर्वाधार विकासलाई निरन्तरता दिइने छ ।
३. विद्यालय उमेरका सबै बालबालिकाहरूको लागि सहज गुणस्तरीय शिक्षा उपलब्ध गराइने छ ।
४. नीतिगत व्यवस्था अनुसार निःशुल्क पाठ्यपुस्तकहरूको आपूर्ति नियमित रूपमा गरिनेछ ।
५. विद्यालयहरूको शैक्षिक गुणस्तर सुधार गर्न, पठन पाठनलाई नियमित गर्न र शिक्षक विद्यालय कर्मचारी र बालविकासका स.का.हरूलाई पठनपाठन प्रति जवाफदेहि र जिम्मेवार बनाउन विद्यालयहरूमा निरन्तर सघन अनुगमन गरिनेछ । विद्यालय अनुगमनको जिम्मा वडा समितिलाई समेत प्रदान गरिने छ । जिम्मेवार भई उत्कृष्ट कार्य गर्ने प्र. अ, शिक्षक, विद्यालय कर्मचारी र स. का. हरुलाई प्रोत्साहन गर्न पुरस्कारको व्यवस्था गरिनेछ । जिम्मेवारी पुरा नगर्ने प्र. अ., शिक्षक, विद्यालय कर्मचारी र स.का. हरुलाई दण्ड समेत गरिनेछ ।
६. विद्यालयहरूमा प्रतिभा खोजि कार्यक्रम संचालन गरिनेछ । अतिरिक्त कृयाकलापको माध्यमबाट बालबालिकाहरूको सर्वांगीण विकासमा जोड दिइनेछ । बाल क्लव, जुरेस, स्काउट, संचालन गरिनेछ ।
७. शिक्षक, विद्यालय कर्मचारी, स.का. हरुलाई क्षमता विकासका लागि तालिमको व्यवस्था गरिनेछ ।

८. विद्यालयका सबै कक्षाकोठाहरुमा विद्युत वाइरिङ्गको व्यवस्था गरि पंखा जडान गर्ने कार्यलाई पूर्णता दिइ कक्षाकोठामा पठन पाठन गर्ने उचित वातावरण सिर्जना गरिनेछ ।
९. बालविकास केन्द्रका कक्षाकोठाहरुलाई सवलिकरण गरिनेछ र प्रविधि मैत्री बनाई बालबालिकाहरुलाई प्रविधिमा आधारित पठन पाठनको व्यवस्था मिलाइनेछ ।
१०. बाल विकास केन्द्रदेखी कक्षा २ सम्मका विद्यार्थीहरुलाई खाजा खानको लागि टिफिन बट्टाको व्यवस्था गरिनेछ ।
११. शिक्षा र स्वास्थ्य बिच समन्वय गरि विद्यालयहरुमा विद्यार्थीहरुको नियमित स्वास्थ्य जाँचको प्रबन्ध गरिनेछ ।
१२. स्थानीय पाठ्यक्रमको निर्माण गरी लागू गरिनेछ ।
१३. विद्यालय भौतिक पूर्वाधारको मर्मत सुधारलाई प्राथमिकतामा राखिनेछ ।
१४. पालिकामा रहेका माध्यमिक विद्यालयहरुलाई नमूना विद्यालयको रुपमा स्थापना गर्न संघीय सरकार, प्रदेश सरकार र विभिन्न संघ संस्थाहरूसँग समन्वय र सहकार्य गरिने छ । यसका लागि प्रत्येक विद्यालयमा क्रमस विद्यार्थी आवतजावत गर्नका लागि चार चक्के सवारी साधनको व्यवस्था मिलाइने नीति अवलम्बन गरिने छ ।
१५. स्वास्थ्य केन्द्रहरुलाई प्रविधिमैत्री बनाइनेछ ।
१६. भवन निर्माण गर्न बाँकी रहेका आधारभूत स्वास्थ्य केन्द्रहरुको भवन निर्माण गर्नका लागि संघीय सरकार तथा प्रदेश सरकार सँग आवश्यक समन्वय गरी भवन निर्माण कार्य अगाडि बढाइनेछ ।
१७. १५ शैया अस्पताल निर्माणको लागि न्यूनतम १५ कठ्ठा जग्गा निःशुल्क प्राप्ति गर्ने प्रकृया सम्पन्न गरी संघीय सरकार सँगको सहकार्यमा आगामी वर्ष १५ शैया अस्पताल निर्माणको थालनी गरिनेछ ।
१८. स्वास्थ्य संस्थाहरुमा समावेशी पूर्वाधार सहित सबैका लागि सुलभ सेवा उपलब्ध गराइनेछ ।
१९. निशुल्क औषधीहरुको आपूर्ति नियमित रुपमा गरिनेछ ।
२०. स्वास्थ्यकर्मिहरुको क्षमता अभिवृद्धि गरी प्रभावकारी परिचालनको माध्यमबाट आम जनतामा गुणस्तरीय स्वास्थ्य सेवाको पहुँच सुनिश्चित गरिनेछ ।
२१. स्वास्थ्य सेवाको पहुँच नपुगेका गाउँहरुमा घुम्ती स्वास्थ्य सिविर संचालन गरिनेछ ।
२२. गर्भवतीसँग गाउँपालिका कार्यक्रमलाई निरन्तरता दिई यसको प्रभावकारिता बढाइनेछ । सुत्केरी हुँदा बर्थिङ्ग सेन्टर सम्म आवत जावतका लागि निःशुल्क एम्बुलेन्सको प्रबन्ध लाई निरन्तरता दिइनेछ ।

२३. बालबालिकाहरुको वृद्धि अनुगमनको कार्यलाई प्रभावकारी बनाइनेछ । बाल पोषण भत्ताको व्यवस्थालाई निरन्तरता दिइनेछ ।
२४. स्वास्थ्य संस्थाहरुको अनुगमन प्रभावकारी बनाइनेछ । वडा समितिहरुलाई समेत स्वास्थ्य संस्था अनुगमनको लागि जिम्मेवारी दिइनेछ ।
२५. आधारभूत स्वास्थ्य सेवामा गरिव तथा विपन्न जनताको पहुँच सुनिश्चित गर्न दलित, विपन्न र गरिव घर परिवारलाई स्वास्थ्य विमा कार्यक्रममा आवद्ध हुन प्रोत्साहन गरिनेछ । गरिव तथा विपन्न परिवारलाई स्वास्थ्य विमाका लागि अनुदान उपलब्ध गराउने कार्यलाई निरन्तरता दिइनेछ ।
२६. वडा नं. ६ मा सर्पदंशको उपचार केन्द्र भवन निर्माण कार्य सम्पन्न गरी आगामी आ.व.०८०/०८१ देखि नेपाली सेनासँगको समन्वय र सहकार्यमा सर्पदंश उपचार सेवा सुचारु गरिनेछ ।
२७. नेपाल रेडक्रस सोसाईटीको समन्वय र सहकार्यमा आगामी आ.व.देखि कटहरी बासीहरुका लागि निःशुल्क रक्तसन्चार सेवा उपलब्ध गराइनेछ ।
२८. कृषि पेशामा रहनेहरुको सीप र दक्षता अभिवृद्धि गरी कृषि तथा पशुपालन क्षेत्रको आमूल रुपान्तरण गर्न कृषिको व्यवसायीकरण, यान्त्रीकरण, सूचना तथा प्रविधिको उपयोग गरेर उद्योगधन्दा विकास तथा बजारीकरण गरिनेछ ।
२९. कृषि तथा पशुपन्छीको तथ्याङ्क अध्यावधिक गदै व्यवसायिक कृषिको माध्यमबाट उत्पादकत्व अभिवृद्धि गर्न कृषि क्षेत्रमा पकेट विकास कार्यक्रमलाई निरन्तरता दिइनेछ । वडा नं.१मा तेलहन पकेट विकास कार्यक्रमलाई निरन्तरता दिइनेछ ।
३०. कृषि तथा पशु विमा कार्यक्रम विस्तार गरिनेछ ।
३१. माटो परिक्षण कार्यमा जोड दिइनेछ साथै माटो परिक्षणका लागि गाउँपालिका कृषि शाखामा माटो परिक्षण ल्याब स्थापना गरिनेछ । स्थलगत माटो परिक्षण शिविरको प्रबन्ध गरिनेछ ।
३२. विषादिको प्रयोगलाई व्यवस्थित र नियन्त्रित गर्दै जैविक मलको प्रयोगलाई बढवा दिइनेछ ।
३३. गहुँ धान र मकैको उत्पादकत्व बढाउन कृषकलाई गहुँ, धान र मकैको बिउमा अनुदान दिने व्यवस्था मिलाइनेछ ।
३४. कटहरी वडा नं.५मा रहेको आर्युवेदिक औषधी उत्पादन गर्ने उद्योग सँगको समन्वय र सहकार्यमा उक्त उद्योगलाई आवश्यक पर्ने कच्चा पदार्थ स्थानीय रुपमा नै उत्पादन गर्न वडा नं.५का किसानहरुलाई तुलसी खेती गर्न प्रोत्सहान गरिनेछ । सो को लागि किसानहरुलाई अनुदानको व्यवस्था मिलाइनेछ ।

- आगामी दिनमा यसको प्रभावकारिता हेरेर स्थानीय किसानहरूलाई अन्य जडिबुटी खेती गर्न प्रोत्साहन गर्ने नीति अबलम्बन गरिनेछ ।
३५. व्यवसायिक बाखापालन, बंगुर पालना, माछा पालना र कुखुरा पालन कार्यक्रमको विस्तार विकास गरी गाउँपालिकालाई मासुजन्य पदार्थमा आत्मनिर्भर बनाउदै गाउँपालिकाबाट मासुजन्य पदार्थको निर्यातमा जोड दिइनेछ ।
३६. नश्लसुधार कार्यक्रम अन्तर्गत पशुपालक किसानहरूलाई उपलब्ध गराइरहेको निःशुल्क कृतिम गर्भाधान कार्यक्रमलाई निरन्तरता दिई दुधको उत्पादन र उत्पादकत्व बढाई दुध तथा दुग्धजन्य पदार्थमा गाउँपालिकालाई आत्मनिर्भर बनाइनेछ ।
३७. दुग्धजन्य पदार्थको उत्पादन बढाई बजारीकरणमा जोड दिइनेछ ।
३८. हिउँदे, बर्खे र बहुवर्षे घाँसको विउमा अनुदान दिई पशुपालन कार्यलाई प्रभावकारी बनाउने व्यवस्था मिलाइनेछ ।
३९. खोरेत, स्वाइन फिवर र पि पि आर रोग विरुद्धको खोपलाई निरन्तरता दिइनुका साथै हाल पशु चौपायमा महामारीको रूपमा फैलिइरहेको लम्कीस्कन रोगको नियन्त्रणका लागि सचेतना अभियानका साथै यसको प्रभावकारी रूपमा नियन्त्रण गर्न आवश्यक प्रबन्ध मिलाइनेछ ।
४०. बजार अनुगमनलाई प्रभावकारी बनाउन, कालोबजारी नियन्त्रण गर्न र बजारमा देखिने अस्वस्थ्य प्रतिस्पर्धालाई नियमन गर्न नियमित बजार अनुगमनको व्यवस्था मिलाइनेछ ।
४१. आन्तरिक राजश्व वृद्धि तथा वित्तीय सुशासन कायम गर्न जोड दिइनेछ । बाँकी रहेको बेरुजु फछ्रोँट गर्ने कार्यलाई उच्च प्राथमिकतामा राखिनेछ ।
४२. संघीय सरकार र प्रदेश सरकारसँगको समन्वय र सहकार्यमा बालुघाट पर्यटकीय क्षेत्रको निर्माण तथा स्तरउन्नती गर्ने कार्यलाई निरन्तरता दिइनेछ । आगामी दुई वर्ष भित्र बालुघाट पर्यटकीय क्षेत्रको स्तर उन्नती कार्य सम्पन्न गरिनेछ ।
४३. पर्यटन पूर्वाधार विकासको लागि संघीय सरकार र प्रदेश सरकार सँग समन्वय र सहकार्य गरिनेछ ।
४४. संघीय सरकार, तराई-मधेश समृद्धि कार्यक्रम सँगको साभेदारीमा वडा नं.५ मा मुडियारी सामूदायीक तथा सांस्कृतिक होमस्टे कार्यक्रम सन्चालन गरी पर्यटन प्रवर्धन गर्ने कार्यको शुरुवात गरिनेछ ।
४५. प्रधानमन्त्री रोजगार कार्यक्रम अन्तर्गत सुचिकृत बेरोजगारहरूलाई न्यूनतम १०० दिनको रोजगारीको प्रबन्ध मिलाइनेछ । प्रधानमन्त्री रोजगार कार्यक्रमलाई अझ प्रभावकारी रूपमा सञ्चालन गरिनेछ ।
४६. सहकारी संस्थाहरूको प्रवर्द्धनको लागि नियमित अनुगमन कार्यलाई प्रभाकारी बनाइनेछ ।
४७. सहकारी संस्थाहरूलाई प्रविधिमैत्री बनाउने कार्यमा जोड दिइनेछ ।

४८. सहकारी संस्थाहरुको क्षमता वृद्धिका लागि सञ्चालक तथा व्यवस्थापहरुलाई आवश्यक तालिम प्रदान गरिनेछ ।
४९. खानेपानी सरसफाई अन्तर्गत आमजनताको पहुँचमा स्वच्छ खानेपानी पुऱ्याउन खानेपानी योजनाहरुलाई प्राथमिकता दिइनेछ । सञ्चालन हुन नसकेको र निर्माण कार्य अधुरा रहेका खानेपानी आयोजनाहरुको निर्माण कार्य सम्पन्न गरी सञ्चालनमा ल्याइने प्रबन्ध मिलाइनेछ ।
५०. कटहरी गाउँपालिकाको भाषा, धर्म, संस्कृति, भेषभुषाहरुको संरक्षण, सम्बर्द्धन र प्रवर्द्धन तथा उत्थान गर्नका लागि प्राथमिकता दिइनेछ ।
५१. खेलकुद क्षेत्रको विकासका लागि खेलकुद पूर्वाधार विकासमा जोड दिइनेछ । वडा नं. ६मा रहेको केसोरिया खेल मैदानलाई पालिका स्तरीय खेल मैदान बनाउने कार्यलाई प्राथमिकता दिई संघीय सरकार र प्रदेश सरकारको साभेदारीमा खेल मैदान निर्माण कार्य आगामी वर्ष थालनी गरिनेछ ।
५२. महिला, आदिवासी जनजाति, मुस्लिम, दलित, पिछडावर्ग, अपाङ्ग लगायतका लक्षित वर्गहरुको क्षमता विकासका लागि सीपमूलक तालिम दिई रोजगारी र आय आर्जनमा जोडिनेछ ।
५३. प्रदेश सरकार, गाउँपालिका र करुणा फाउण्डेसन बिचको त्रिपक्षीय साभेदारीमा अपाङ्गता रोकथाम तथा पुर्नस्थापना कार्यक्रमलाई निरन्तरता दिइनेछ ।
५४. गाउँपालिकाको प्रशासकीय भवन निर्माणका लागि जग्गाको खोजी गरी संघीय सरकारको स्थानीय तहहरुको प्रशासकीय भवन निर्माण आयोजना सँगको साभेदारीमा आगामी वर्ष प्रशासकीय भवन निर्माण कार्यको थालनी गरिनेछ ।
५५. गाउँपालिका भित्रका सडकहरुको स्तरउन्नती कार्यमा जोड दिइनेछ ।
५६. कटहरी गाउँपालिकाको गौरवको आयोजनाको रुपमा रहेको रिङ्गरोड कालोपत्रे गर्ने कार्य संघीय सरकार समपुरक अनुदान र गाउँपालिकाको साभेदारीमा आगामी वर्ष निरन्तरता दिइनेछ साथै आगामी तीन वर्ष भित्र रिङ्गरोड कालोपत्रे गर्ने कार्य सम्पन्न गरिनेछ ।
५७. जुडी खोला तथा लोहोन्द्राखोला नदी नियन्त्रणका लागि डि पि आर निर्माण कार्य सम्पन्न भईसकेकोले संघीय सरकार तथा प्रदेश सरकारसँगको समन्वय र सहकार्यमा उक्त नदिहरु नियन्त्रण कार्य अगाडि बढाइनेछ ।
५८. सिधियाखोला नदि नियन्त्रण गर्ने कार्य संघीय सरकारको साभेदारीमा सञ्चालन गरिनेछ ।

५९. संघीय सरकार, तराइ-मधेश समृद्धि कार्यक्रम अर्न्तगत आगामी आ.व.का लागि शसर्त अनुदानमा प्राप्त भएका २० वटा योजना तथा कार्यक्रमहरूका लागि आवश्यक पर्ने साभेदारी रकमको प्रबन्ध मिलाइनेछ र उक्त योजनाहरूको प्रभावकारी कार्यान्वयनलाई प्राथमिकतामा राखिनेछ ।
६०. उपभोक्ता समिति मार्फत सन्चालन हुने योजनाहरूको हकमा देहाय बमोजिम गर्ने गराउने व्यवस्था मिलाइनेछ ।
- क. उपभोक्ता समितिबाट सन्चालन हुने योजनाहरूलाई व्यवस्थित रूपमा सन्चालन गर्नकालागि प्रत्येक योजनाकालागि गठन हुने उपभोक्ता समितिहरूलाई सम्बन्धित वडामा नै उपभोक्ता समितिको दर्ता गराएर मात्र सम्भौताको प्रकृया अगाडी बढाइनेछ।
- ख. स्वीकृत योजनाहरू मध्ये १५ लाख सम्मका रकम विनियोजित योजनाहरू मात्र उपभोक्ता समिति मार्फत सन्चालन गर्न सकिने व्यवस्था गरिएकोछ ।
- ग. उपभोक्ता समितिबाट सन्चालन हुने योजनाहरूको हकमा उपभोक्ताले ब्यहोर्नुपर्ने लागत सहभागिता रकम कम्तिमा १५ प्रतिशत कायम गरि योजना सन्चालन गर्ने गराउने व्यवस्था गरिएकोछ ।
- घ. स्वीकृत वार्षिक योजना बमोजिम उपभोक्ता समितिबाट सन्चालन हुने योजनाहरूको उपभोक्ता समिति गठन गरी योजना सम्भौता गर्ने समयवाधि मिति २०८० फागुन मसान्त सम्म मात्र निर्धारण गरिएकोछ ।
- ङ. ठेक्का सम्भौता भई सन्चालन भएका योजनाहरूको हकमा सार्वजनिक खरिद ऐन तथा नियमावलीमा सम्भौताको म्याद थप गर्दा सम्भौता रकमको ०.०५ प्रतिशत जरिवाना लिएर म्याद थप गर्ने व्यवस्था भएबमोजिम उपभोक्ता समिति मार्फत सन्चालन भएका योजनाहरूको म्याद थप गर्दापनि ठेक्काको म्याद थप गर्दा लाग्ने जरिवाना लिएर मात्र म्याद थप गरिनेछ ।
- च. योजना अनुगमनलाई प्रभावकारी बनाउन योजनाको गुणस्तरीयता कायम गर्न योजना सन्चालन हुन भन्दा अघि(लागत स्टीमेट हुनुअघि),योजना सन्चालन हुँदाका बखत र योजना सम्पन्न भए पश्चात कम्तिमा ३ पटक गाउँपालिका स्तरिय अनुगमन समितिबाट योजनाको अनुगमन गर्ने गराउने व्यवस्था कडाइका साथ लागू गरिनेछ ।
- छ. ५ लाख वा सो भन्दा बढी लागत अनुमान भएका उपभोक्ता समिति मार्फत सन्चालन गरिने योजनाहरूको हकमा भूक्तानी गर्दा भूक्तानी भएको रकमको ५ प्रतिशत रकम धरौटी वापत राखी त्रुटी सच्याउने समय (१३ महिना) पछि प्राविधिक प्रतिवेदनका आधारमा मात्र भूक्तानी दिने व्यवस्था मिलाइनेछ ।
६१. विपदको जोखिम आङ्कलन गर्न विपद जोखिम क्षेत्रको नक्साङ्कन, स्थानान्तरण र विपदको पूर्व तयारी गर्ने कामलाई विशेष प्राथमिकता दिनुका साथै गाउँपालिकामा आपतकालिन उद्धार तथा राहत कोष तथा सामग्रीको व्यवस्था गरिनेछ ।

६२. बाढी, पहिरो, चट्याड, हावाहुरी, आगलागी, खडेरी, अतिवृष्टि, अनावृष्टि र भूकम्प जस्ता कारणहरूको आंकलन गर्ने र यिनीहरूबाट हुने नकारात्मक प्रभावलाई न्यूनिकरण गर्न विपद व्यवस्थापनमा संघ र प्रदेश सरकारको समन्वयमा स्थानीय जनतासँग सहकार्य गरी आवश्यक बडा तथा गाउँपालिकास्तरको विपद व्यवस्थापन तथा प्रतिकार्य योजना बनाइनेछ ।
६३. फोहोर मैला तथा ढल व्यवस्थापनका लागि ल्याण्डफिल्ड साईटको खोजी कार्यलाई तिब्रता दिई फोहोर मैला तथा ढल व्यवस्थापन कार्यलाई प्राथमिकता दिईनेछ ।
६४. सडकपेटी, नदिकिनार तथा सार्वजनिक जग्गाहरूमा बृक्षारोपण कार्यलाई निरन्तरता दिइनेछ । प्लाष्टिक भोलाको प्रयोगलाई निरुत्साहित गरिनेछ ।
६५. प्रकृतिक तथा मानवीय कारणबाट हुनसक्ने विपदलाई न्यूनिकरण गर्न आवश्यक कार्यक्रम ल्याइनेछ ।
६६. गाउँपालिका तथा अन्तरगतका कार्यालयहरूबाट प्रवाह हुने सेवालालाई छिटो छरितो सहज सरल प्रविधिमैत्री बनाइ सेवा प्रवाहको गुणस्तरीयता कायम गर्न प्रविधिमैत्री सेवा प्रवाहमा जोड दिइनेछ ।
६७. सेवा प्रवाहलाई गुणस्तरीय बनाउन कर्मचारी तथा पदाधिकारीहरूको क्षमता विकासमा जोड दिइनेछ ।
६८. राष्ट्रिय परिचय-पत्र तथा पञ्जीकरण विभागबाट तोकिएको बमोजिमका कार्यक्रमहरूलाई प्रभावकारी रूपमा संचालन गरिनेछ ।
६९. जेष्ठ नागरिक, अपांगता भएका व्यक्ति, एकल महिला, दलित, लोपोन्मुख आदिवासी जनजातिलाई प्रदान गरिने सामाजिक सुरक्षा भत्ता समयमा सहज रूपमा प्रदान गर्नको लागि पारदर्शी र जवाफदेही वितरण प्रणाली अपनाइनेछ । जेष्ठ नागरिकहरूको ज्ञान तथा अनुभवको उपयोग गर्दै उनीहरूको सम्मानित जीवनयापनको लागि आवश्यक व्यवस्था मिलाइनेछ ।
७०. स्थानीय तहको शासन र प्रशासनिक संयन्त्रलाई समावेशी, सेवामुखी, स्तरीय, विधिसम्मत र जनतामैत्री बनाउने लक्ष्य लिएको छु । सरकारी सेवाप्रदायक निकायमा दक्षता, जवाफदेहिता, पारदर्शिता, प्रभावकारिता र भ्रष्टाचारमुक्त शासन सुनिश्चित गर्ने नीति लिइनेछ । जनताको गुनासो सुनुवाइ संयन्त्रको निर्माण गरी कार्यान्वयन गरिनेछ ।
७१. करका दरहरूलाई पुनरावलोकन गरी करको दायरा विस्तार गरिनेछ । “समयमै कर तिरौं, समृद्ध कटहरी निर्माणमा सहयोग गरौं” भन्ने नारालाई राजस्व परिचालनको नारा बनाइनेछ । जनताले तिरेको करलाई जनताको अधिकतम हितको लागि उपयोग गरिनेछ ।
७२. करदाताहरूलाई समयमै कर तथा शुल्क बुझाउन प्रोत्साहन गर्ने नीति अवलम्बन गरिनेछ ।
७३. करका प्रशासनिक प्रक्रियाहरू सरल बनाइनेछ । कर प्रशासनमा आधुनिक सूचना प्रविधिको पूर्ण उपयोग गरी स्वचालित प्रणालीमा आवद्ध गरिनेछ साथै राजश्व संकलन गरिने कार्यका लागि आगामी आ.व.देखि SUTRA सफ्वेयरको प्रयोग गरिनेछ । कर छली र चुहावट रोक्न शून्य सहनशीलताको नीति लिइनेछ ।

७४. गाउँपालिकाको वस्तुगत तथ्यांक अद्यावधिक गर्दै लगिनेछ ।

### आदरणीय महानुभावहरु

अन्त्यमा नीति कार्यक्रम तर्जुमा कार्यमा अहोरात्र खटिनुहुने श्रद्धेय उपाध्यक्षज्यू, प्रमुख प्रशासकीय अधिकृतज्यू, सम्पूर्ण वडाअध्यक्ष ज्यूहरु, कार्यपालिका सदस्य ज्यूहरु, वडा सदस्य ज्यूहरु, वजेट तथा कार्यक्रम तर्जुमा समितिका सदस्य ज्यूहरु, राजस्व परामर्श समितिका सदस्य ज्यूहरु, श्रोत अनुमान तथा वजेट सीमा निर्धारण समितिका अध्यक्ष एवं सदस्य ज्यूहरु, विषयगत शाखाका प्रमुखज्यूहरु, वडा सचिवज्यूहरु, सम्पूर्ण राष्ट्रसेवक कर्मचारीज्यूहरु, लगायत नीति कार्यक्रम तर्जुमा प्रक्रियामा प्रत्यक्ष अप्रत्यक्षरूपमा सहयोग गर्नुहुने भद्र भलाद्मी, बुद्धिजिवी तथा सम्पूर्ण कटहरीबासी जनतामा हार्दिक धन्यवाद ज्ञापन गर्दछु ।

धन्यवाद ॥

मिति २०८०।०३।०७ विहिवार

प्रस्तोता  
देवराज चौधरी  
अध्यक्ष  
कटहरी गाउँपालिका